

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक्र० एनसीएल/ज०स०वि०/प्रेसवि०/2017-18/266

दिनांक - 11/09/2017

प्रेस विज्ञप्ति

एनएससी ने कैंप लगाकर की ग्रामीणों की निःशुल्क स्वास्थ्य जांच

नॉर्दर्न कोलफील्ड्स लिमिटेड (एनसीएल) अपनी निगमित सामाजिक दायित्व (सीएसआर) योजना के तहत दूर-दराज के गांव में मेडिकल कैंप लगाकर ग्रामीणों को स्वास्थ्य लाभ पहुंचाने हेतु निरंतर कटिबद्ध है। इसी क्रम में कंपनी के नेहरू शताब्दी चिकित्सालय (एनएससी), जयंत की सीएसआर एवं मेडिकल टीम ने रविवार को सिंगरौली जिले की देवसर तहसील के खड़ौरा गांव में बड़ा मेडिकल कैंप लगाकर ग्रामीणों की निःशुल्क स्वास्थ्य जांच कर दवाइयां दीं। कैंप का आयोजन एनसीएल के मुख्य चिकित्सा सेवाएं डॉ० आई बी मिश्रा और सीएमएस, एनएससी (प्रभारी) डॉ० मीना नारायण के मार्गदर्शन में किया गया।

एनएससी के डॉ० संजीव श्रीवास्तव, डॉ० डी प्रसाद, डॉ० हरीश, डॉ० संदीप लाल, डॉ० आसिफ, डॉ० प्रीति लकड़ा और डॉ० जूही की चिकित्सा टीम ने ग्रामीणों की आंख, दांत, हड्डी, स्त्री एवं बाल रोगों सहित अन्य बीमारियों की स्वास्थ्य जांच कर आवश्यकतानुसार फ्री दवाइयां दीं। साथ ही, ग्रामीणों को स्वस्थ जीवन का महत्व बताते हुए उन्हें स्वस्थ जीवन के नुस्खे बताए। चिकित्सा एवं सीएसआर टीम ने ग्रामीणों को स्वच्छता का महत्व भी समझाया। कैंप के आयोजन से खड़ौरा गांव की 280 महिला, पुरुष और बच्चे लाभान्वित हुए।

कैंप के आयोजन से अधिक से अधिक ग्रामीणों को लाभ पहुंचाने के उद्देश्य से एनएससी की सीएसआर टीम ने गांव में पहले से व्यापक प्रचार-प्रसार किया। ग्रामीणों ने उनके गांव में कैंप लगाकर स्वास्थ्य सुविधाएं उपलब्ध कराने के लिए एनएससी की सीएसआर एवं चिकित्सा टीम के सदस्यों का आभार व्यक्त किया। साथ ही, उन्होंने उम्मीद जताई कि एनसीएल उनके गांव के विकास के लिए भविष्य में भी इसी प्रकार सहयोग देती रहेगी।

कैंप के आयोजन में एनएससी के सहायक प्रबन्धक (कार्मिक) श्री आर के राठौर, श्रीमती एस बेबी और श्री सुनील कुमार ने विशेष योगदान दिया।

जनसंपर्क अधिकारी